

ثقافتِ اسلامی کے نظام کی تشکیل

پروفیسر محمد مبارک

امن وقت مسلمانوں کو ایک اب سے ثقافتی نظام کی ضرورت ہے جو مندرجہ ذیل شرائط پر ہوا اترتا ہو:-

- ۱۔ اس کے افکار و نظریات کی بنیاد اسلامی عقائد و مفاهیم پر ہو۔
- ۲۔ دور حاضر کے اسلامی معاشرہ کے سب طبقات کی ضروریات کو پورا کرنے کی صلاحیت رکھتا ہو۔
- ۳۔ ان تمام ثقافتی نظاموں سے مقابلہ کی قوت رکھتا ہو، جو اس وقت عالم اسلامی پر چھائے ہوئے ہیں۔

عالم اسلام کا موجودہ نظام ثقافت

(۱) غیر اسلامی رجحانات:

دنیائی اسلام کے موجودہ ثقافتی نظام پر عموماً غیر اسلامی افکار کا غلبہ ہے خواہ مدارس کی تعلیم ہو یا عام کتابیں، تراجم اور نشریات — سب کے ذریعے یہ افکار و مفاهیم پھیلے ہوئے ہیں۔

اس کی وجہ دراصل یہ ہے کہ ہمارے لصاہب تعلیم کے مأخذ اجنبی مصادر ہیں اور انہی پر ہمارے تعلیمی مواد کی بنیاد قائم ہے۔ یہ مصادر اپنے ملک اور تہذیب کے آئینہ دار ہوتے ہیں۔ ماں کے لوگ ان کو اپنے فلسفی حائق

اور خصوصی انداز فکر سے ترتیب دیتے ہیں۔ چنانچہ ان سے اخذ کرتے وقت
ہمارے مؤلفین انصاب کتنی بھی کوشش کریں کہ اس میں سے اسلام سے متعارض
عناصر کو نکال دیا جائے، وہ کامیاب نہیں ہو سکتے۔ ہمارے تعلیمی مواد کے
مصادر ان لوگوں نے ترتیب دیئے ہیں جن کے ہان دین اور علم اور دین اور
عقل میں زبردست تصادم اور تضاد ہے۔ اور اسی کشمکش میں ان کے ہان
دین کا چہرہ مسخ ہو چکا ہے۔ اس کا نتیجہ یہ ہوا کہ بھی انداز فکر ہمارے
ہان بھی در آیا اور اسلامی نظریات و عقائد سے انحراف کے رجحانات سرایت
کر گئے۔

ہم ذیل میں ان رجحانات کا تجزیہ پیش کریں گے۔

۱۔ العاد: اپنی مختلف صورتوں اور مکاتب فکر کے ساتھ، خواہ وہ
طبعی ہوں کہ اولیت مادی کو حاصل ہے یا عقل کو، یا اس کے
علاوہ دوسرے مکاتب فکر مثلاً مادی جدائی (مارکسزم)، العاد کا یہ رجحان
سرایت کر رہا ہے۔

۲۔ قومیت: انتہا پسند قوم پرستی کا رجحان قومیت کو ہی عقیدہ، اور
زندگی کا مقصد اور فکر و عقل کی معراج قرار دیتا ہے۔ یہ رجحان
اس وقت تک تو ٹھیک ہے بلکہ لا بدی ہے جب تک دشمنان اسلام
کے خلاف اسلامی ملک کی حفاظت اور سلامتی کا جذبہ اس کام جرک ہو،
لیکن دقت یہ ہے کہ قومیت ایک دین کی حیثیت اختیار کر لیتی ہے
اور اس سے دوسرے تمام روابط اور اقدار کی نفی ہونے لگتی ہے۔

جب علوم پر اس کا غلبہ ہوتا ہے اور تاریخ و معاشرت کو اسی رنگ میں
رنگ دیا جاتا ہے اور اخلاق و نظریات و افکار کی بنیاد اسے ٹھہرا لیا جاتا ہے تو
ثقافت اسلامی کی نشوونما رک جاتی ہے۔

(ب) دینیات کی تعلیم

اسلامی دنیا میں تمام عمومی و خصوصی اور مرکاری مدرسون میں دینی
تعلیم کا تناسب بہت ہی مایوس کن ہے۔

ابتدائی مدارس میں تعلیمی مواد میں دینیات کا تناسب $\frac{3}{2}$ اور $\frac{3}{2}$ / ۳۰ (۱/۲ % سے ۱۳ % تک) کے درمیان ہے ٹانوی مدارس میں یہ تناسب $\frac{2}{2}$ / ۲۰ (۶%) سے بھی کم ہے۔ جن مدارس میں ان اساتذہ کی تربیت ہوتی ہے وہاں یہ تناسب اور بھی کم ہے۔ یونیورسٹی کی مطحہ پر تو اسلامی ثقافت کی تعلیم مطلقاً ختم ہوجاتی ہے۔ البته بعض یونیورسٹیوں میں عربی ادب کے شعبوں میں قرآن و حدیث ضرور پڑھائے جاتے ہیں لیکن وہاں بھی ان کا مطالعہ ادبی حیثیت سے زیادہ نہیں۔

یہ تو تھی نصاب میں دینی تعلیم کے تناسب کی بات۔ کیفیت اور نوعیت کے اعتبار سے دینیات کی تعلیم اور بھی ناقص بلکہ خطناک ہو جاتی ہے۔ دینیات کا نصاب فرسودہ اور دقیانوسی کتابوں پر مشتمل ہے جن کا انداز کتابت و طباعت بہت ہی بہدا ہے۔ اس کے مقابلے میں دوسرا تعلیمی مواد اپنی ترتیب اور پیش کش میں بے حد جاذب نظر اور پرکشش ہے۔ پھر دینیات کا طرز تدریس بھی فرسودہ اور دقیانوسی ہے اور طالب علم کے لئے اس میں کوئی دلچسپی اور کشش نہیں۔ دقت یہی نہیں بلکہ ارباب دینیات جدید اسالیب اور تعلیم و تدریس کے جدید طریقوں کی اہمیت اور ضرورت کے سرے سے قائل ہی نہیں۔

دینیات کے تعلیمی نصاب کی تیاری میں نہ طالب علم کی ذہنی استعداد کا خیال رکھا جاتا ہے نہ انداز فکر کا۔ اور نہ اس ماحول اور معاشرہ کا کوئی لحاظ ہوتا ہے، جس میں ان کتابوں کی تدریس ہوتی ہے۔ ابھی تک اسلامی مدارس میں وہی پارینہ اور فرسودہ کتابیں پڑھائی جاتی ہیں جن کے مؤلفین کے کبھی خواب و خیال میں بھی نہیں تھا کہ نو عمر طالب علم اسے پڑھیں گے۔ انہوں نے انتہائی اختصار سے اسے سنجیدہ لوگوں کے استحضار کے لئے لکھا تھا۔ انہیں انداز و اسلوب کے اعتبار سے وہ اس زمانے کے فکری اور اجتماعی ماحول میں قطعاً ناکارہ ہیں۔

اس پر مستزاد یہ کہ ان کتابوں کی طرح ہمارے دینی مدارس کے اساتذہ بھی وقت کے تقاضوں سے نا آشنا اور جدید مسائل سے نا بلاد اور اپنی ہم عصر ثقافتوں سے بے بہره ہیں۔

اس کا خطرناک نتیجہ یہ ہے کہ مدارس کے طالب علم جب دینیات کے تعلیمی مواد اور دوسرے تعلیمی مواد میں اتنا بعد دیکھتے ہیں تو وہ دین سے برگشته ہو جاتے ہیں ۔ دینی اساتذہ تحقیر کا ہدف بتتے ہیں ۔ اس طرح نفسیاتی طور پر غیر مرئی طریقے سے غیر دینی ثقافت کی قبولیت کے لئے ذہن ہموار ہو جاتا ہے ۔

دینی اور غیر دینی ثقافتوں کے اس تضاد اور اختلاف سے ایک عجیب قسم کا ذہنی بحران پیدا ہو چکا ہے جس نے ایک طرف تو دین کو زندگی سے ہم آہنگ نہیں رہنے دیا اور دوسری طرف علم اور عملی زندگی میں ایک مستقل تصادم پیدا ہو گیا ۔ اس کے نتیجے میں دینی روح کمزور سے کمزور تر ہوتی گئی ۔

(ج) علوم کی تقسیم

آج کل اسلامی دنیا میں بظاہر ایک نیا رجحان تعلیم ظاہر ہو رہا ہے ۔ جس کی ماضی میں کوئی مثال نہیں ملتی ۔ یہ ہے علوم کی گروہ بندی اور علوم کی دو انتہائی مختلف شاخوں میں تقسیم ۔ مدنی (تمدن و تمہذیب کی) تعلیم اور دینی تعلیم دونوں کے لئے خاص مدارس اور مخصوص طرز فکر اور نظریات ہیں ۔

اس سے قبل اسلامی ممالک میں تعلیم کی دونی کا یہ تصور کہ میں بھی موجود نہیں تھا ۔ البتہ تخصص میں اختلاف ہو سکتا تھا۔ مثلاً ابن سینا لے فلسفہ اور طب میں، غزالی نے تصوف علم کلام اور فقہ میں، باقلانی نے علم کلام میں، جاحظ نے ادب میں، ابو حنیفہ نے فقہ میں، ابو الحسن الشعرا نے کلام میں تخصص اختیار کیا لیکن ان کی ثقافتی بنیادیں ایک تھیں اور اساسی طور پر علوم ایک وحدت تھے ۔

مغربی تمہذیب کے اتصال سے یہ دونی ہمارے ہاں بھی در آئی ۔ ان کے مصادر علوم اور معیار ثقافت ہونے سے عالم اسلامی کی ثقافت کے دو بالکل متضاد اور متناقض مصادر قرار پائیے ۔

قدیم مصادر اور موروثی ثقافت : یہ ثقافت اور اس کے علوم اور کتابیں خاص علمی حلقوں بالخصوص قدیم طرز کے مدارس تک محدود ہیں، جہاں اساتذہ اور طلبہ انہی مدارس کے اقامت خانوں میں رہتے ہیں یا پھر یہ کتابیں بہت ہی بلند پایہ درسگاہوں مثلاً جامعہ ازہر، جامعہ زینونہ اور جامعہ قرویین میں پڑھائی جاتی ہیں -

یہ مراکز اپنے علمی کام میں تو مصروف رہے لیکن علمی ارتقاء اور جدید انقلابات سے قطعاً الگ تھلگ رہے ہیں۔ چنانچہ بجائے اس کے کہ یہ تغیرات زمانہ اور جدید علمی انقلابات کے لئے اپنے میں استعداد پیدا کرتے، یہ اپنے خاص حلقوں میں محدود رہ کر علوم و فنون کی ترقیوں اور اسالیب تعلیم اور مقاصد و مقتضیات سے بے بہره رہے۔ اس کا نتیجہ یہ ہوا کہ ان قدیم علمی مراکز میں علوم کے جدید تقاضوں کی روشنی میں اصلاح کی بجائے قطعاً جدید طرز سے مدارس اور درسگاہوں قائم ہوئیں جو قدیم ثقافت و روایات سے منقطع ہو گئیں۔

قدیم درسگاہیں عملی زندگی سے منقطع رہنے کی وجہ سے جامہ ہو گئیں اور امن طرح وہ روز بروز کمزور ہو گئیں۔ وہ دور جدید کی ضرورتوں کو پورا نہیں کر سکتی تھیں اس لئے ان درسگاہوں سے فارغ التحصیل طلبہ کے لئے روزگار مشکل ہو گیا۔ اس کے مقابلے، یہ نئے سکولوں اور یونیورسٹیوں کے طالب علموں کی مانگ میں اتنا ہی اضافہ ہوتا گیا۔ اور یہ لوگ بڑے بڑے عہدوں پر فائز ہونے لگے یہاں تک کہ تمام شعبہ ہائے حیات پر یہی لوگ چھاگئے -

قدیم مدارس کا دائروہ عمل محدود ہوتا گیا اور وہ زندگی سے بالکل منقطع ہو گئے۔ ان کی معاشی و اقتصادی حالت بھی نا گفتہ یہ ہو گئی۔ اس سے ان میں احساس کمتری پیدا ہوا اور وہ بنی نوع انسان سے فی سبیل اللہ ییزار ہو گئے۔ یہ صورت حال ثقافت اسلامی اور دین اسلامی اور دین اسلام پر ایک کاری ضرب تھی، جس نے دین کو زندگی سے اور زندگی کو دین سے الگ کر دیا۔ ان قدیم مدارس کی اصلاح کی کوششیں بھی کار آمد ثابت نہ ہوئیں۔ کیونکہ اس ضمن میں اصل مسئلہ اور اس کے اسباب کی طرف توجہ نہیں کی گئی۔ اور علوم کی یہ گروہ بندی پھر بھی قائم رہی -

ہمارے معاشرے میں دو مخالف گروہ پیدا ہو چکے ہیں: ایک دینی لیکن اپنے طرز و فکر و انداز زندگی میں قدمات پسند ہے۔ یہ زندگی کی نئی راہوں سے بے خبر اور ان پر چلنے سے معدوز ہے۔

دوسرा عصر جدید کے انداز و اطوار سے بھرہ مند اور لا دینی ہونے کے باوجود نمو پذیر فکر جدید اور زندگی سے قریب ہونے کی وجہ سے نئی راہوں پر چلنے کی صلاحیتوں کا مالک ہے۔

یہ دونوں گروہ علوم کی اسی دونی کا نتیجہ ہیں اور یہی ہماری ثقافت کے انتشار کی ذمہ دار ہے،

ثقافتی زندگی کے مظاہر اور دینی تعلیم اور اسلامی ثقافت کے مختلف پہلوؤں کا جو تجزیہ ہم نے گذشتہ سطور میں پیش کیا ہے اور اسلامی ممالک میں جو ثقافتی نظام چھایا ہوا ہے اس کے نتائص کی جو ہم نے نشان دہی کی ہے وہ ایک عام جائزہ ہے، تفصیلات میں ہر ملک کے اپنے مخصوص حالات کی بنا پر اختلافات ہیں۔ بعض ممالک میں اصلاحی کوششیں ہوئیں اور ان میں سے بعض کافی کامیاب بھی رہیں۔ لیکن ہمارے خیال میں جب تک اس بنیادی مسئلے کی طرف توجہ نہ دی جائے، ایک قوی اور صحت مند ثقافتی نظام کی تشکیل کی توقع عبث ہے۔

اسلامی ثقافتی نظام کی تشكیلی بنیادیں

اسلامی ممالک کی نشاۃ ثانیہ کے لئے ایک ایسے ثقافتی نظام کی تشكیل کی ضرورت ہے جو ذیل کی بنیادوں پر قائم ہو:—

۱ - ایسے نظام ثقافت کی تشكیل جس میں روح و مصادر میں کسی قسم کی دونی نہ ہو۔

۲ - تعلیم کو تمام مدارج و مراحل میں اسلامی رنگ دیا جائے۔

۳ - اسلامی روح کو عام کیا جائے ۔ یہ شعور اسلامی اصول و قواعد، تعلیمات اسلامیہ اور عصر حاضر کے تمام اہم مسائل کے متعلق عقلی اور عملی تفہیم پر مبنی ہو ۔ اور وحدت اسلامی کے لئے وسائل و ذرائع اور مصادر قوت کی آگاہی پر اس کی بنیاد ہو ۔

۴ - دین اور زندگی کے درمیان مکمل ہم آہنگ ۔ اسلامی مبادیات اور نظریات و عقائد کی تعلیم اور عصر حاضر کے مسائل کا اسلامی بنیادوں پر مطابعہ ۔

۵ - دینی تعلیم کی افادیت کے لئے جدید مناسب طریقے اختیار کئے جائیں ۔ اور اسلامی اصول و مبادیات کی طلبہ کی ذہنی استعداد اور ماحول کے مطابق درجہ بندی ۔ قرآن و سنت کی روشنی میں فرمی مسائل کی تجدید و تطبیق ۔

وضاحت

۱ - چونکہ علوم میں موجودہ دوئی ہی تمام خرابیوں کی جڑ ہے اور یہی دو مختلف و متضاد ذہنیتیں پیدا کرنے کی ذمہ دار ہے، اس لئے اس کے انسداد کے طریقے اختیار کئے جائیں ۔

اہ بلاد اسلامیہ میں جو سرکاری مدارس مغربی مدارس کی طرز پر قائم کئے گئے ہیں وہ تمام تر مدارج میں مغربی ثقافت پر مبنی ہیں ۔ ان میں ان علوم کے ماتھے جن کے مصادر خالصتاً مغربی اور یورپی ہیں دینیات کا چھوٹا ٹکڑا بھی چیکا دیا جاتا ہے ۔ یہ طرز تعلیم ناکافی بلکہ منفی رد عمل کا باعث ہوتا ہے ۔ یہ فنی اور تکنیک علوم بھی از بس ضروری ہیں لیکن ان کے نصابات کی ترتیب از سر نو ہونی چاہئے ۔ اس طرح کہ ان کی بنیادیں اسلامی ہوں ۔

ب - ثقافت کا دوسرا مصدر جس کی بنیاد واقعی اسلامی ہے، صدیاں گذر جانے کی وجہ سے تجدید چاہتا ہے ۔ عقائد و مسالک میں منطقی بحثوں اور متواتر مشکلگاریوں کی وجہ سے یہ اپنے مصادر و مبادی پر کافی دور نکل آئی

ہے۔ متكلمین کی مناظرانہ نکتہ آفرینیوں اور یونانی اصول فلسفہ سے ترکیب با کر یہ تضاد و اختلاف کا ایک پیچیدہ مرکب بن کر رہ گئی ہے۔ ستم طریقی یہ تھی کہ ترکیب و تالیف اس وقت وجود میں آئی جب اسلامی اقدار کمزور پڑ گئی تھیں اور تصنیف و تالیف کا معیار گرچا تھا، فکر کی راہیں تنگ ہو چکی تھیں اور اجتہاد کی حوصلہ شکنی کے ذریعے اسلام کی بنیادوں، کتاب و سنت تک رسائی ناممکن بنا دی گئی تھی۔ کتاب و سنت بلکہ ائمہ اور مجتہدین کی آراء ہر ائمہ مساجد کے اقوال کو ترجیح دی جانے لگی تھی۔

اس پر مستزد یہ کہ وہ تمام دوسرے علوم جو اس قدیم زمانے میں اسلامی ثقافت کے ماتھے مخلوط ہوئے، اب تک پڑھائے جا رہے ہیں۔ ان علوم میں جو ارتقا ہوا ہے۔ اس سے حقائق و نظریات کی بنیادیں تک بدل گئی ہیں لیکن یہ ترقی ”غیر اسلامی“ اور وہ علوم ان حدود تک ”اسلامی“ ہیں جب انہوں نے اسے مدارس میں داخل کیا تھا۔

مثال کے طور پر علم فلکیات اور علوم طبیعیہ کو لیجئئے۔ یہ کوئی نصوص مساوی نہیں تھے کہ ان کی عبارات غیر متبدل ہوں اور نہ یہ اسلامی مبادیات و عقائد کی حیثیت رکھتے تھے کہ ان میں تبدیلیاں ممکن نہیں تھیں، لیکن ان کو نصوص شرعی کی طرح غیر متبدل قرار دے دیا گیا اور مزید تجربات و تحقیقات کے استفادہ سے کلی اجتناب برتا گیا۔

ان کی وجہ سے اسلامی ثقافت چامد ہو کر رہ گئی۔ اور ہر قدم پر نئے علوم سے ٹکراؤ ہوا۔ اس سے اگر ایک طرف علوم میں ترقی کو غیر اسلامی سمجھا گیا تو دوسری طرف اسلامی ثقافت سے نفرت پیدا ہوتی گئی۔

یہ ثقافت جسے ہم آج ثقافت اسلامی کہتے ہیں، دراصل قدیم فلسفہ، پرانی علوم، اسلامی عقائد، تصوف، علم کلام اور فقہا کے اپنے زمانے کے تقاضوں پر مبنی اجتہادات و افکار کا مجموعہ ہے۔ اس سے واپسٹہ طالب علمون اور ااتندہ کی ذہنی تربیت انہی بنیادوں پر ہوتی ہے۔ اور پھر اس ذہنیت کی اپنی کوئی خاص جہت نہیں۔ کبھی یہ فقہا کی تشدد پسندی کی صورت میں ظاہر ہوتی ہے، کبھی انہما پسند صوفیوں کی دنیا سے بیزاری اور رہبانیت کی

صورت میں اور کبھی مغض اسلاف پرستی کی صورت میں ۔ اس سے اندورنی طور پر ایک خلفشار پیدا ہوتا ہے ۔

ہماری قوم اسی قدیم اور جدید ثقافت کے تصادم کی آماجگاہ ہے ۔ اس سے تعلیمی، مساماجی اور سیاسی شعبہ ہائے حیات متاثر ہو رہے ہیں ۔ اس تصادم میں ایک رجحان تو یہ ہے کہ قدیم اسلامی ثقافت ہی اسلام کی درست شکل ہے اور اس کی فتح مندی اسلام کی فتح ہے ۔ اور جدید ثقافت اسلام دشمن تہذیب ہے، جس کی فتح کفر کی فتح ہے ۔

لیکن یہ غلط مغض ہے نہ تو قدیم ثقافت کی ہر چیز اسلامی ہے ۔ کہ اس کی حفاظت و مدافعت واجب ہو، نہ جدید ثقافت ساری اسلام کے منافی ہے کہ اس کے خلاف محاذ قائم کیا جائے ۔

اس کا صحیح ترین حل یہ ہے کہ ایک مکمل طور پر ہم آہنگ اسلامی نظام تعلیم رائج کیا جائے جو تہذیبی مصادر اور تمدنی ذہنیتوں کے بجائے صلاحیت اور تخصص پر قائم ہو ۔ ایک طرف تو تمام علوم کا رابطہ اسلامی مبادیات سے قائم کیا جائے ۔ دوسری طرف تمام جدید علوم و اسالیب تعلیم سے استفادہ کر کے علوم کارشنہ زندگی سے قائم رکھا جائے ۔ اس طرح قدیم و جدید کو ایک ہی سطح پر لا کر ایک ذہنیت یعنی اسلامی ذہنیت کی ترتیب دی جائے ۔

ثانوی تعلیم ۔ عام اور پیشہ ورانہ شاخوں میں اسلامی ہو اور اس میں صرف دینی تعلیم پر اکتفانہ کیا جائے بلکہ علوم طبیعیہ کو بھی تعلیم نصاب میں شامل کرنا ضروری ہے ۔ کمیونسٹ ممالک میں کیمیا اور فزکس اور انجینئرنگ کے ماتھ مارکس کا فلسفہ بھی لازمی طور پر پڑھایا جاتا ہے ۔

لظریاتی ثقافتی مواد مثلاً فلسفہ، اجتماعیات اور تاریخ، طالب علم کی ذہنیت، اس کے ادراک اور افکار کی تعمیر کرتے ہیں اس لئے تاریخ کی تفسیر اور تعلیل کے لئے ان علوم کا شامل نصاب ہونا ضروری ہے ۔

دینی مناهج کی بھی حدود مقرر کر لی چاہئیں۔ اس کی تعلیم ایسے طریقے پر ہونی چاہئے کہ فرقہ بنادی نہ ہو۔ اور مذاہب فقه اور کلام کے تعصیب اور قنگ نظری کی بجائے وسیع المشربی کو فروغ ہو۔

تجاویز

اسلامی ثقافتی نظام کے لئے ایسی تفصیلی پالیسی وضع کرنا جو مندرجہ بالا تمام شرائط کو پورا کر سکے، اس کا انداز فکر اسلامی ہو اور جدید اسلامی معاشرے کی ضروریات کو پورا کر سکے، مندرجہ ذیل طریقوں سے ممکن ہے :

۱۔ تمام اسلامی ممالک کے ثقافتی حالات کے متعلق جامع ریپورٹیں اور جائزے تیار کئے جائیں اور رابطہ اسلامی کی مخصوص

مجالس ثقافت ان پر غور کر کے ایک بین اسلامی نظام ثقافت تشکیل دے۔

۲۔ مؤتمر رابطہ عالم اسلامی کے زیر اہتمام خاص مجالس قائم کی جائیں، جو تربیت اور ثقافت کے امور کے بارے میں اجلاس منعقد کریں اور تفصیلات پر غور کریں۔

۳۔ ان امور پر غور و خوض اور اس کے بارے میں عملی تجویز بیش کرنے کے لئے ایک الگ مؤتمر عالم اسلامی قائم کی جائے۔

۴۔ اسلامی ممالک کے عوام کی رائے عامہ سے ممالک اسلامیہ کی حکومتوں کو ان تجویز پر عمل درآمد کے لئے تیار کیا جائے۔

اسلامی ممالک کی ثقافتی حالت کا مطالعہ کرنے کے بعد میں نے اپنے نتائج فکر بیش کر دئے ہیں۔ ماهرین سے توقع رکھتا ہوں کہ وہ اسلام کی نشانہ ٹانیہ اور افکار و عقائد کے احیاء کے لئے جو اس وقت کی اہم ترین ضرورت ہے، عملی اقدامات کریں۔